

ہند چینی کے مسلمانوں پر کیا گزری؟

مترجم:- نور الاسلام صاحب - منصور علی - لاہور

ماخوذ:- از مجلہ اتحاد - امریکہ

(۲)

کمبوڈیا میں چم کے مسلمان | کمبوڈیا میں مسلمان ۱۸۲۳ء کے بعد نظر آنے لگے جب ان کے بادشاہ نے بھاگ کر وٹاں پناہ لی۔ اس کے بعد ملک کے مختلف حصوں میں مختلف طبقوں کے لوگوں نے گاؤں بسائے۔ وہ ایک مذہب، ایک رسم و رواج، ایک زبان میں بندھ گئے تھے۔ اور اپنی قسمتیں ایک دوسرے کے ساتھ وابستہ کر دی تھیں۔ سالہا سال کے اس تعلق نے ایک متحدہ لیڈر شپ قائم کر دی جو لوگوں کی مذہبی زندگی کی دیکھ بھال کر سکتی تھی۔ مگر ان کی تک و دو حکومت کمبوچیا کی وزارت بدھ مت کی پابندیوں کی مخالفت تک محدود تھی۔

کمبوچیا میں مسلمانوں کی تعداد | کمبوچیا کی حکومت پہلے بہت سے ایسے حوبے استعمال کرتی تھی کہ مسلمانوں کی موجودگی اور ان کی تعداد دنیا کے مسلمانوں سے چھپی رہے۔ مثلاً حج پر بہت کم تعداد میں مسلمانوں کو بھیجنا، اور جن کو اجازت مل جائے ان کے راستے میں روڑے اٹکانا، مسلمان طالب علموں کو مسلمان ملکوں میں اسلامی تعلیم کے لیے جانے سے روکنا۔ (سوائے محدودے چند کے) اور مردم شماری میں مسلمانوں کی کل تعداد اس سے کم دکھانا جتنی کہ تھی۔ اس وجہ سے ہم کو سرکاری مردم شماری میں مسلمانوں کی تعداد کبھی ۵۰ لاکھ یا ۷۰ لاکھ ملتی ہے۔ حالانکہ ان کی اصلی تعداد ایک کروڑ بلکہ اس سے بھی زیادہ تھی۔

مسلمانوں کی معاشرتی زندگی | چم کے مسلمانوں اور ان کے پڑوسی بدھوں میں بہت ہی فرق تھا۔ مذہب میں بھی، زبان، روزمرہ کی زندگی اور شہری رسم و رواج میں بھی چم علیحدہ گاؤں بنا کر رہتے تھے جن کو چیم چام کہتے تھے یا "چاموں کے گاؤں"۔ ہر گاؤں میں باجماعت نماز پڑھنے کا انتظام تھا۔ مسجدیں دُور دراز جگہوں پر ہونے کی وجہ سے نماز باجماعت کا انتظام کسی جگہ کر لیا جاتا تا کہ دیہاتی لوگ محروم نہ رہیں۔ ایسے تمام گاؤں جن میں مسجدیں نہیں تھیں، اور مسلمان خاصی تعداد میں تھے، ان میں گاؤں کے بیچ میں ایک کھلی جگہ نماز کے لیے مقرر کر لیتے تھے۔ جمعہ کے دن باجماعت نماز پڑھنے کے لیے زیادہ بڑی جگہ الگ مقرر کی جاتی تھی۔ آج تک بڑے بڑے گاؤں میں تقریباً ۱۳۲ مساجد پھیلی ہوئی ہیں۔ یہ چام گاؤں ایک دوسرے سے رابطہ قائم رکھتے تھے اور کمپو چین گاؤں سے ان کو علیحدہ شمار کیا جاتا تھا۔ مذہبی اختلاف کی وجہ سے ان دو قسموں کی آبادی کے درمیان شادی بیاہ کا تعلق نہیں تھا۔ یعنی شادی کے رسم و رواج اور طلاق اور وراثت کے قاعدے الگ تھے، جب تک کہ ایک غیر مسلم، مسلمان نہ ہو جاتا یہ تعلق ممکن نہ تھا۔ ہر نو مسلم شخص چم کے لوگوں کے ساتھ پوری طرح گھلا جاتا تھا، ان کی زبان سیکھتا، ان کے سے کپڑے پہنتا، ان کے رسم و رواج سیکھتا، غرضیکہ پورا چم بن جاتا۔ کمبوڈیا کے لوگ جو اس طرح مسلمان ہوئے، بہت کم تھے۔

ایک نو مسلم شخص اسلام کے اصول سیکھ کر ایک دو معاونوں کے ساتھ پھر چم کے تمام دیہات میں لوگوں سے واقفیت پیدا کرتا تھا۔ یہ شخص اور اس کے معاون پھر ان لوگوں کی مذہبی اور معاشرتی زندگی کی نگہداشت کرتے تھے۔ ایسے لوگ اپنے لیے امام اور خطیب اور مؤذن مقرر کر لیتے۔ چند ہی روز میں سب مل کر کسی ایسے آدمی کو نماز پڑھانے کے لیے چن لیتے تھے جو بہترین طریق سے قرآن مجید پڑھ سکتا ہو اور مسئلہ مسائل سے بخوبی واقف ہو۔ اس طرح مقرر ہونے والے امام حضرات اپنے فرائض بغیر کسی اجرت کے ادا کرتے تھے۔ کیوں کہ یہ ذمہ داری اس میں حائل نہ تھی کہ کوئی دوسرا مشغلہ اختیار کر کے وہ اپنے لیے روزی کمائیں۔ وہ امامت کے فرائض ادا کرنے کی کوئی اجرت نہ لیتے تھے۔ ایسے دیہات

کی تنظیم ایک اسی مسلم کونسل کے سپرد تھی۔ امام اُس کا چیئرمین ہوتا تھا، جو شریعت سے بخوبی واقف ہوتا تھا۔ اور اپنے معاونین اور شوریٰ پر اثر رکھتا تھا۔ یہ کونسل براہِ راست وزارتِ امورِ بدھ مت کے تحت تھی۔

دو گروپ | مارچ ۱۹۶۷ء کے واقعات کے بعد (جب کہ حکومت بدلی گئی) کمبوڈیا میں دو گروپ برہمنے کار آئے۔ ایک مرکزی اسلامک ایسوسی ایشن، دوسرا نوجوان مسلمانوں کی تنظیم پہلی تنظیم کا مقصد یہ تھا کہ مسلمانوں کو صحیح مذہبی تعلیم دی جائے اور اسلام کے اصولوں کے مطابق زندگی گزارنے میں ان کی معاونت کی جائے۔ دوسرے گروپ نے اپنے ذمہ یہ کام لیا کہ نوجوانوں کو کمبوڈیا کے مختلف حصوں میں منظم کیا جائے، ان کو متحد کیا جائے۔ ان کے تعلیمی معاشی، مذہبی اور دوسرے مسائل کو سمجھا یا جائے اور غریب طلباء کے لیے دارالسلطنت میں اور دوسرے علاقوں میں ہوٹل بنائے جائیں۔

یہ دونوں گروپ، باوجود ان کے موجودہ خاندانی تعلق کے، اسلام اور کمبوڈیا کے مسلمانوں کی برابر خدمت کر رہے تھے۔ اس خدمت کی اہمیت خاص طور پر پودیت نام سے لڑائی کے دوران میں صحیح ثابت ہوئی جب کہ ہزاروں مسلمان کمیونسٹ مقبوضہ علاقوں سے نکل کر ان علاقوں میں آگئے جو نوم پین (PHNOM PENH) کے نزدیک تھے۔ یہاں وہ بہت غربت کی حالت میں رہتے تھے۔ اسلامک ایسوسی ایشن کے ایک گروپ نے ان جان بگاہ حالات کا مقابلہ خدمتِ انسانی اور امدادی کاموں سے کیا۔ انہوں نے اپنی سرگرمیاں بہت سی ملکی اور بین الاقوامی جماعتوں کے ساتھ مل کر جاری رکھیں، کیونکہ بہت سی مذہبی جماعتیں جنگ سے پیدا شدہ حالات کا مقابلہ کرنے میں ناکام ہو گئی تھیں۔ آگے کی تفصیلات سے آپ کو علم ہو جائے گا کہ مسلمانوں کی زندگی کی روکش کمیونسٹ کنٹرول ہونے سے پیشتر کیا تھی۔

کچھ مسلمان خاندان اپنے بچوں کو حکومت کے اسکولوں میں نہ بھیجتے تھے کہ کہیں ان کے بچے اسلام سے بیگانہ نہ ہو جائیں۔ وہ اس پر مطمئن تھے کہ ان کو مسجدوں میں درس دلوائیں اور نماز کا پابند بنائیں۔ لڑکے اور لڑکیاں صبح اور شام کو درس میں شریک ہوتے تھے، قرآن پڑھنا سیکھتے تھے اور دین کی وہ باتیں سیکھتے جس سے زندگی شریعت کے مطابق گزار سکیں۔

اس لیے وہ خود ایسے علاقوں کو چھوڑ کر چلے گئے، جو نام نہاد طور پر ترقی یافتہ شمار ہونے لگے تھے۔ ان کے والدین نے بھی ایسے علاقوں میں رہنے پر اسلام کو فوقیت دی اور ترقی پانے کے بجائے محض مسلمان رہنا ہی پسند کیا۔ جو لوگ اپنے والدین سے الگ ہو کر دوسرے نو جوان تعلیم یافتہ لوگوں کی طرح رہنے لگے، جیسا کہ ان کے فرانسیسی آقاؤں نے انہیں تربیت دی تھی۔ وہ اپنے قابل قدر اخلاق سے محروم ہو گئے اور ان میں احساسِ ذمہ داری ختم ہو گیا۔ ان کے اُستاد ان کو یہی سبق دیتے تھے کہ اسلام موجودہ حالات کا مقابلہ نہیں کر سکتا، اس لیے ان کے شاگردوں نے اسلام سے جو گدائی کی اور اپنے فرانسیسی آقاؤں کی طرح زندگی بسر کرنے لگے۔

جدید معاشرہ نے، خواہ براہِ راست یا غیر شعوری طور پر، مسلمانوں کی معاشرتی و معاشی زندگی پر ایک گہرا اثر ڈالا۔ ماڈرن تعلیم کی کمی کے سبب، وہ موجودہ معاشرتی بہبود میں حصہ نہ لے سکے اور چینیوں سے پیچھے رہ گئے، بلکہ ان قوموں سے بھی جنہیں استعماری طاقتیں اپنے مفاد کی خاطر تجارت اور معمولی صنعت و حرفت میں استعمال کرتی تھیں، مسلمان مچھلی کا شکار کھیلنے اور چاول پیدا کرتے، معمولی دست کاری کرتے۔ اور عام تجارت میں مصروف رہتے تھے۔ مسلمان سیاست میں بھی کچھ اہمیت نہ رکھتے تھے۔ سہا نوک کے دور میں (جو ۱۹ اکتوبر ۱۹۴۷ء کے انقلاب میں تخت سے محروم کر دیا گیا) صرف ایک مسلمان مشاورتی کونسل کا دربار تھا۔ ایک اور مسلمان بطور ایک معاون کے وزارتِ مذہبی امور برائے بدھ مت میں کام کرتا تھا۔ انقلاب کے بعد مسلمانوں کی تعداد کچھ بڑھ گئی۔ امور خارجہ کے پہلو سے کیمبوڈیا کی وائٹنگٹن کی سفارت میں ایک مختصر سکریٹری مسلمان تھا۔ اور اسی طرح کیمبوڈیا کا مستقل نمائندہ جینوا میں بھی مسلمان ہی تھا۔ تین اور مسلمان وزارتِ امور خارجہ نوم پین (PHNOM PENH) میں ملازم رکھے گئے۔ مجلس قانون ساز میں سینیٹ (SANATE) کا ایک مسلمان ممبر تھا، چار مشاورتی کونسل میں اور ایک بحیثیت انڈر سکریٹری آف اسٹیٹ (UNDER SECRETARY OF STATE) کام کرتا تھا۔

کیمبوڈین حکمرانوں کے سامنے مسلمان بھی کیمبوڈیا کے تحفظ میں برابر کے شریک تھے، لیکن وہ یہ

نہ چاہتے تھے کہ ویت نامی کمیونسٹ کمبوچیا کی زمین کو جنوبی ویت نام کے خلاف جنگ کرنے میں استعمال کریں۔ ۱۹۷۵ء کے فوجی انقلاب تک کمیونسٹوں کو اس بات کی اجازت تھی۔ نئے لیڈر تول (NOL) نے اس کی سختی سے مخالفت کی اور ویت نامیوں کو اس سے روک دیا۔ مسلمانوں نے ایک سکاڈٹ فوج تیار کی جو کمبوچیا کی افواج کے شانہ بشانہ کمیونسٹوں سے اپریل ۱۹۷۵ء تک لڑتی رہی۔ اس کے بعد وہ کمبوچیا سے واپس لوٹ آئے اور تحریک آزادی میں شامل ہو گئے جو ظلم و تشدد کے مارے ہوئے لوگوں نے قائم کی تھی۔ انگریزی میں اسے فلرو (FULRO) کہتے ہیں جو اب بھی کچھ ہندو چین علاقوں میں قائم ہے۔

کمیونسٹوں کی پمپریب چال | کمبوچیا کے تقریباً تمام مسلمان کمیونزم کی بابت سُن سُن چکے تھے یا اخباروں، رسائل اور دوسرے ذرائع سے جان گئے تھے۔ ان کی معلومات یہ تھیں کہ کمیونسٹ اللہ کے وجود کو نہیں مانتے۔ اور یہ کہ وہ امیر اور غریب کو برابری کا درجہ دیتے ہیں۔ یہ متضاد معلومات ان کو تذبذب میں ڈالتی ہیں۔ جب پہلی دفعہ ان کے گاؤں میں کمیونسٹ آئے تو ان کے سامنے کچھ اور نقشہ نمایاں ہوا۔ انہوں نے دیکھا کہ کمیونسٹ اسلام اور مسلمانوں کو عورت کی نگاہ سے دیکھتے ہیں۔ اور ان کو خود نماز کے لیے بلاتے ہیں۔ خاص کر نماز مغرب اور عشاء کے وقت انہوں نے مسلمانوں کی تعلیم قرآن کے لیے مدرسے قائم کرنے میں مدد کی اور بچوں کو تمغیہ دی کہ وہ ان میں داخلہ لیں۔ انہوں نے مسلمانوں کی ہر ضرورت کو پورا کیا اور ان کو ہر اس چیز کا فیضانہ معاوضہ دیا جو انہوں نے لی۔ ایک مرتبہ کسی کمیونسٹ نے ایک درخت سے کالی مرچ مالک کی غیر موجودگی میں توڑنے پر اس درخت کی شاخ میں ایک ریل بانڈ دیا۔ حالانکہ اس کو ایک علم دینا چاہیے تھا۔ (یعنی زیادہ عوصانہ دلوں چھوڑ دیا) اس قسم کی بہت سی حیران کن مثالیں ملتی ہیں۔ رفتہ رفتہ انہوں نے مسلمانوں پر ایک روحانی اثر پیدا کیا۔ اور ان کے دلوں کو موہ لیا۔ مسلمانوں نے کمیونسٹوں کو انصاف اور محبت کا ایک مثالی نمونہ پایا اور رفتہ رفتہ ان کی لپیٹ پناہی کرنے لگے اور اپنی املاک وغیرہ سے ان کی مدد کرنے لگے۔ اس طرح کمیونسٹ اپنے پاؤں پر کھڑے ہو گئے۔ اور انہوں نے منظم طریقہ پر معاشی، فوجی، سیاسی اور دیگر طریقوں سے مسلمانوں اور بدھوں کے گاؤں میں اپنی دھاک جمالی۔

ان حالات میں ہندو چین کے مسلمانوں کو اس کا قطعی احساس نہ ہوا کہ کمیونسٹ کیا ہیں۔
 جب تک کہ ان کا کھم روج (KHMER RONGE) کے جال میں پھنس کر قتل عام نہ ہوا۔
 اس معاملے میں وہ اپنے نئے آقاؤں کے احکام کی بجا آوری ان کی سختی کی وجہ سے نہ کر سکے
 ان کو اجتماعی موت کا سامنا کرنا پڑا۔ اس نئے دور میں ان کو جنکلات کو کاٹ کر کھیتوں
 میں بدلنا تھا۔ اور ان میں نہریں کھودنا تھیں۔ اور یہ سارا کام کوڑوں اور مٹین گنوں کے
 سائے میں موت اور ذلت کے تحت کرنا تھا۔ گائے کا گوشت سب کو کھانا پڑتا تھا۔ ان سے
 ان کا مذہب اور معاشرتی فرائض چھین لیے گئے اور ان کو نئے احکامات کا پابند بنا دیا گیا۔
 مخالفت بڑھتی گئی اور کھم روج جیسے جیسے قتل عام کرتے گئے۔ بہت سے مسلمان دیہات میں
 خاص طور پر بغاوت پھیلنے لگی۔ یہ ایک کمیونسٹ دہشت پسند تنظیم تھی۔ اور اس نے گاؤں
 کے کھجیوں، مسجد کے اماموں اور مذہبی پیشواؤں کو قتل کرنا شروع کر دیا۔ اس کے بعد مسلمانوں
 نے اپنے مذہب، عقیدہ اور جانوں کے تحفظ کی خاطر جہاد کا اعلان کر دیا، حالانکہ ان کو
 بہت مایوسی تھی کہ وہ مسلح کمیونسٹوں کو کس طرح لپسا کر سکیں گے۔

کمیونسٹوں کی بہیمیت | کمپونگ (KAMPONG) کے مسلمانوں نے اپنے حقوق حاصل
 کرنے میں سبقت کی اور اپنے مذہبی فرائض آزادی سے سرانجام دینے لگے۔ دوسرے
 علاقوں میں مسلمان مئی ۱۹۷۲ء تک کمیونسٹوں کے زیر اثر رہے۔ اس عرصے میں کمیونسٹوں کو
 یقین ہو گیا کہ وہ مسلمانوں کو اسلام سے ہٹانے کی کوشش میں ناکام ہو چکے ہیں۔ اس لیے انہوں
 نے قتل عام اور انسان کشی کی پالیسی پر عمل شروع کر دیا۔ انہوں نے مذہبی کتابیں جلا دیں۔
 ہر قسم کی عبادت پر پابندی عاید کر دی، مسجدوں کو زراعت کی مشینوں، بیج اور کھاد کے
 گوداموں میں بدل دیا۔ انہوں نے مسجدوں میں سور بھی پالنے شروع کر دیے اور اگر کوئی
 سور مر جاتا تو امام کو اس کی رکھوالی نہ کرنے کی سزا میں موت کے گھاٹ اتار دیا جاتا۔ انہوں
 نے بہت سے اماموں، دیہات کے کھجیوں اور پروفیسروں کو قید کر دیا۔ اور ان کو انکا
 (ANCKA LOEU) کمیونسٹ ٹاٹی کمانڈر کے ہیڈ کوارٹر لے گئے۔ ان لوگوں کو
 اس کے بعد کبھی کسی نے نہیں دیکھا۔

۱۳ مئی ۱۹۶۲ء کو تقریباً دو بجے صبح کام پونگ (KAMPONG) کے مسلمانوں نے اپنے گاؤں کے سپاس سے زیادہ کمیونسٹ پیرہ داروں کو جان سے مار ڈالا۔ اگلے ہی دن سینکڑوں کھم روج کے مسلح سپاہی اس گاؤں میں جمع ہو گئے اور تقریباً تین ہزار مسلمانوں کا قتل عام کر دیا، جن میں عورتیں، بچے اور معمر لوگ شامل تھے۔ صرف تین آدمی اس تباہی سے بچ سکے۔

اسٹنگ ٹرانگ (STUNG TRANG) کمپونگ چم (KAMPONG CHAM) صوبہ میں کمیونسٹوں نے جتنے بھی لوگ کسی مذہب سے تعلق رکھتے تھے اُن کو موت کے گھاٹ اتار دیا۔ مقتولوں میں سرکاری ملازم، مسجدوں کے امام اور دینی مدرسوں کے اساتذہ سبھی شامل تھے۔ باقی ماندہ کو ہدایت کر دی گئی کہ وہ کسی مذہبی معاملے میں حصہ نہ لیں۔ مسجدیں مسمار کر دی گئیں۔ مسلمانوں کو سور کا گوشت کھانے پر مجبور کیا گیا۔ اور اُن سے وہ کام کروائے گئے جو مذہب اسلام میں ناجائز اور حرام تھے۔

مزید سامنے | امام عبدالرحمن (۴۷) میں جو مسلمانوں کی ایک معزز شخصیت تھے، ایک محاذِ ظالم قوتوں سے لڑنے کے لیے منظم کر لیا۔ لیکن کمیونسٹوں نے انہیں ۱۲ مارچ ۱۹۶۲ء کو صبح بھوم ٹری (PHUM TREA) کے گاؤں والوں کو قتل کر دیا۔ صرف چند لوگ واپس سے فرار ہو کر میکنگ دریا کے راستے اپنے بچوں کو کندھوں پر بٹھا کر تیرتے ہوئے اس علاقے میں چلے گئے، جو حکومت کے کنٹرول میں تھا۔

۲۶ نومبر ۱۹۶۲ء عیسوی کو ساڑھے تین ہزار مسلمانوں کا تانگ کھام (TABUNG KHUMAM) میں قتل عام کر دیا گیا۔ کیونکہ کام پونگ چم کے صوبے کے مسلمانوں نے اس سے پہلے کھم روج گاؤں کو مارنے کی کوشش کی تھی۔ اس قتل عام سے صرف پانچ آدمی بچ سکے۔

اس سلسلے میں ۳۰ نومبر ۱۹۶۲ء کو کوہ تخام (KOH THOM) میں بہت سے مظاہر اور بغاوتیں ہوئیں۔ شہید ہونے والوں میں امام اور ایس سلیمان (۵۴) بھی تھے۔ کچھ مدت کے بعد لے کھم روج: ایک کمیونسٹ فوجی تنظیم تھی جس نے کمبوچیا کی حکومت کی باگ ڈور سنبھالی۔

مسلمان مرد اور عورتوں نے کام پونگ مقام میں اپنے تحفظ کی خاطر کھمراہی پر حملے شروع کر دیئے یہ واقعہ ۱۳ دسمبر ۱۹۴۷ء میں ہوا۔ مگر ان کو سختی سے کچل دیا گیا۔

۱۹۶۱ء سے کمیونسٹوں نے کبوجیا کے مسلمانوں پر ہر قسم کے مظالم کیے اور وہ آج تک یہ کہہ رہے ہیں۔ اس سلسلے میں ایک عبرتناک بات سامنے آگئی۔ کبوجیا کے سنٹرل اسلامک ایسوسی ایشن کے نائب صدر نے مارچ ۱۹۶۶ء میں جدہ کے مقام پر ایک مسلمان ملک کے سفارت خانے کے ایک افسر سے گفتگو کی۔ ایسوسی ایشن کے نائب صدر نے اس افسر کو کاغذات پیش کیے جن سے کبوجیا میں کمیونسٹوں کے ہتھیاروں کی زبردستی کی حالت کا پتہ چلتا تھا۔ اس کو یہ بھی بتایا گیا کہ مسلمان اپنے مذہبی فرائض ادا نہیں کر سکتے، عبادات اور مناسبات شرقی اسلامی فرائض سے بھی محروم ہیں، لڑکیوں سے جنگلات میں زبردستی کیونسٹ افواج کام لیتی ہیں، جب تک کہ وہ حاملہ نہ ہو جائیں۔ جب ایسا ہو تو ان کو ان کے گھر بھیج دیا جاتا ہے۔ اس کے علاوہ کمیونسٹوں نے اسلام کو مٹانے میں کوئی کسر کبوجیا میں نہیں رکھی۔ اس مسلمان سفارت خانے کے افسر نے اپنے کمیونسٹ دوستوں کی سفایوں پر پردہ ڈالنے کے لیے کہا کہ موجودہ زمانے میں یہ بات زندگی کے تقاضوں میں سے ہے کہ انسان انقلابی قوتوں کا سامنے ہے۔ اس سے یہ ساق ظاہر ہوتا ہے کہ ہندوستانی میں کمیونسٹ اپنی خراہشات کو پورا کرنے کے لیے بعض مسلمان حکومتوں سے ساز باز رکھتے ہیں اور حمایت حاصل کرتے ہوں۔ جب بھی کبوجیا میں کمیونسٹوں نے قتل عام شروع کیا، مشرق وسطیٰ کے بعض خاص ممالک کے اخبار اور ریڈیو اس بات کو مشتہر کرتے ہیں کہ کبوجیا کے کمیونسٹ اسٹاک کی مدد سے ہزاروں تخریب کاروں کو مارنے میں کامیاب ہو گئے ہیں۔ کمیونسٹ ملک کی ترقی اور انقلاب کی کاروائیوں میں مصروف ہیں۔

(جاری ہے)